

కాలక్షిప్తము

సాయంత్రం అయిదు గంటలైంది. శ్రీవారు ఆఫీసు నుండి తిరిగివచ్చారనటానికి గుర్తుగా మోపెడ్ హోరన్ శబ్దం వినపడింది. గేటు తీసేందుకు బయట కొచ్చాను.

సరిగ్గా అదే సమయంలో "అంకుల్" అన్న పిలుపు వినపడింది. వెనుతిరిగి చూశారు. ఎవరో కుర్రకుంక శ్రీవారి నే పిలుస్తున్నాడు: "మా ఇంటికే రాండి అంకుల్" అంటూ నవ్వుతూ ఆహ్వానిస్తున్నాడు ఆ అపరిచిత బాలుడు. స్కూలు నుంచి ఇంటికే వెడుతున్నట్లున్నాడు. భుజానికి పుస్తకాల సంచి ఉంది. "ఎవరండి ఈ పిల్లాడు? మీకు తెలుసా" అడిగాను శ్రీవారిని. తెలియదన్నారు- "మా ఇంటికే రాండి అంకుల్" -మళ్ళీ అదే పిలుపు. ఎందుకు అంటే 'ఊరికే' అన్నాడు. మా ఇద్దరికీ మతిపోయింది. "సరే అలాగే వస్తారులే. ఇంట్లోకి రా" అన్నాను. శ్రీవారి తోబాటుగా లోపలికి వచ్చాడు. శ్రీవారికి కాఫీ, పిల్లవాడికి పాలు ఇచ్చాను. తల్లిదండ్రుల వివరాలడిగితే చెప్పాడు. వాళ్ళతో మాకు పరిచయమే లేదు. అయితే వాళ్ళ ఇల్లు మా ఇంటికే దగ్గరలోనే ఉంది. "పసివాడు అంతగా పిలుస్తున్నాడు కదా. వెళ్ళకపోతే చిన్నబుచ్చుకుంటాడేమో పోనీ ఒకసారి వెళ్ళిరండి" అన్నా. "రావోయి పెద్దమనిషి" అంటూ శ్రీవారు

బుడుగా? పిడుగా?

లేచారు. "టాటా అంటే" అంటూ శ్రీవారిని అనుసరించాడు కుర్రాడు. తీరా బండి స్టార్ట్ చేయబోతే అది ఎంతకూ స్టార్ట్ అవలేదు. "దీనికేదో మాయరోగం వచ్చినట్లుంది" అన్నారు శ్రీవారు. "ఇల్లు దగ్గరేగా అలా నాలుగు అడుగులు వేసిరండి" అన్నా. "సారీ బాబూ! బండి వెడిపోయింది. నడిచే పోదాం. మీ ఇంటికే దారి చూపించు" అంటూ పిల్లాడి వెయ్యి పట్టుకున్నారు శ్రీవారు. "నే ఒక్కడే వెళ్ళిపోతాలెడంకుల్" అంటూ వెయ్యి విదిలించుకుని తుర్రుమన్నాడు పిల్లాడు. "సుఖంగా బండిమీద ఇంటి దగ్గర దింపుతారని అంకుల్ వరస కలిపేసి మీతో ఇట్టే స్నేహం చేసేశాడు. ప్రయోజనం లేదని తెలిసి ఉదాయించేశాడు చూశారా" అన్నా. పిల్లాడి ఆహ్వానంలోని ఆంతర్యం నే వెబితేగాని గ్రహించలేకపోయాను 'ట్యాబ్ లైట్' శ్రీవారు. "ఆరి బుడుగా" అన్నారు. "బుడుగుకాదు పిడుగు" అన్నా. నవ్వుకుంటూ ఇద్దరం ఇంట్లోకి వచ్చాం.

పిడుగుల్లాంటి బుడుగులుంటారు జాగ్రత్త!

— బులుసు శ్రీవాణి

మంచి నిద్రలో మునిగి ఏవో కలలు కంటున్న సరళ పులికిపడి లేచింది.

ఆ రాత్రి సురేశ్ డ్యూటీకి వెళ్లడంతో త్వరగా పని తెముల్చుకుని నడుం వాల్చిన సరళ, పుదయం నుంచి పని చేసేసే అలిసిపోయిందేమో తక్షణమే నిద్రలోకి జారుకుంది. ఇంతలో ఈ మెలుకువ యేమిటి?


గాలిలోంచి తేలి సుమధురంగా వినవస్తోంది ఆ వాయులీనం. స్వతహాగా, సంగీత మంటే పిచ్చి - అందులోనూ పయ్యెలిన్!

నాయుడుగారు, టి. చౌదయ్యగారు, స్క్రీన్ క్రిస్టాఫ్ మొదలయిన విఖ్యాత కళాకారుల వయ్యెలిన్ రికార్డులు పదిలపరుచుకున్న సరళకి ఆ ఆగంతక వాదనం క్రొత్తగా వినిపించింది.

తనని అలరిస్తాడని!

చివరికి జరిగిందేమిటి?

రైల్వేలో స్టేషన్ మాస్టరు - అనుక్షణం రైల్వే - క్రాసింగులూ, పోసింజర్ల నినాదాలూ, ఛార్జింగ్లు పెరిగే ధరల్లో ఏ పదో వంతో పెరిగే కరవు భత్యాలు, చాలీ చాలని జీతం - గొర్రెతోక జీవితం.



వినిపించని రాగం

— వింజమూరి రామమూర్తి

ఏదో విషాదం - సరళత... నదిలో గులకరాళ్ళ జాలు వారినట్లు, మంచు కురిసే రాత్రి నేల మీద పచ్చగరిక మీద పారిజాతాలు జాలువారినట్లు చిటారు కొమ్మ మీద నిశ్శబ్ద వాతావరణంలో కోయిల కూ అని కూసినట్లు.

నిదుర మత్తు ఎగిరిపోయింది. దిండుని మోచేతి కింద అమర్చుకుని, ఆ ముంజేతిని వెక్కిరికి చేర్చుకుని వినసాగింది. ఇంత రాత్రి పూట ఎవరు వాయిస్తున్నట్టు? తమ క్వార్టర్స్ లో యీ సమయంలో వినిపించేవి తాగిన వికారపు కూతలూ-పడే దెబ్బల ధాటికి తట్టుకోలేక పక్కింటి కామాక్షమ్మ పెట్టే ఆర్తనాదాలు... రోడ్డు మధ్య నిలబడి నాలుగుసార్లు ఎస్సెల్సీ తప్పి భవితవ్యం గూర్చి ఏ మాత్రం ఆలోచించని ఎదురింటిమగ పిల్లలు ఆ క్వార్టర్స్ లోని వయసొచ్చిన ఆడ పిల్లల మీద చేసే అశ్లీల వ్యాఖ్యానాలూ, అడపాతడపా వినిపించే యంజన్ కూతలూ - ఇటువంటి దుర్బర వాతావరణానికి అలవాట యిన తన వెపులే మోసం చేస్తున్నాయా అనిపించే వయ్యెలిన్ వాద్యం!

తెరచిన కిటికీలోంచి బయటికి చూసింది. ఎదురింటి రెండో అంతస్తు గదిలో నీలి బల్బు మత్తుగా వెలుగుతోంది.

ఆ కనుచీకటిలో ఓ ఆకారం - వాయులీనం - కదిలే చేతుల నీడలు.

సరళ మనసు ఎటో వెళ్లిపోయింది. ఖమాస్ రాగా లాపన ఆ నిశ్శబ్ద వాతావరణంలో వెన్నెలలా - మంచులా జాలువారుతోంది.

సంగీతం ఓ వరం! నేర్చుకున్నంత మాత్రాన రాదు. నిలువెత్తు ధనం పోసిగా దొరకదు.

తనెన్ని కలలు కన్నది - వయ్యెలిన్ లాగే తన కోరిక కూడా బూజు పట్టిపోయింది!

పెళ్లికి ముందు ఎన్నో కలలు కన్నది - తన భర్త ఓ సంగీత విద్వాంసుడని - అనుక్షణం మధుర సంగీతంతో

రాగం మారింది. యమునా కళ్యాణి... మరింత మధురంగా, మత్తుగా ఆవరిస్తోంది. మనసుని మరింత అలరిస్తోంది. ఆ కళాకారుడు - అతని సంగీతం లాగే మనోహరంగా వుంటాడు కాబోలు!

సరళకి యిన్నేళ్ళ జీవితంలో మధురంగా నిద్రలేపిన శుభక్షణం యిదే!

పాలవాడు లేపడమో - పని మనిషి తలుపు దబదబా బాదడమో - భర్త చిరాకు పడుతూ కుదిసి లేపడమో కాని, ఇలా మధురంగా, వీనుల విందుగా - మనసుని ఆహ్లాదపరిచేలాగ లేపడం యిదే మొదలు!

సరళ కళ్ళు తెరిచే సరికి ఎదురింటి కిటికీ - వయ్యెలిన్ తిగలు శృతి చేసుకునే ఆ ఆకారం! బూజుకరలాంటి జుత్తూ - కారుమేఘం కన్నా ఓ వన్నె మిన్నగా స్థూల కాయం - ఎత్తు పళ్ళా - మిడిగుడ్ల - సరళ ఓసారి కెప్పున కేక వేసింది.

ఎంత భయంకర స్వరూపం? ఇప్పుడు ఆమె వెపులకి మధుర స్వరాలు వినిపించడం లేదు. చిరువెనులుతో వణికిపోతోంది. ఊహించుకున్న స్వరూపానికి భిన్నంగా - వికృతంగా - వినిపించు మధుర స్వరాలాపనలో ఓ అపశృతి లాగ- రకరక మనోహర సుమాలతో వెల్లివిరిసే తోటలో గుడ్లు అటూ ఇటూ తిప్పే గుడ్లగూబలాగ!

దబదబా తలుపు చప్పుడూ - గడియారం కొట్టే అయిదు గంటలు.

సరళ కళ్ళు తెరిచి చూసింది. ఎదురుగా యిల్లు లేదు, కిటికీ లేదు. వయ్యెలిన్ ధరించిన భయంకర స్వరూపం లేదు.

ఏదో బరువు దిగినట్లు ఫీలవుతూ సరళ మంచం దిగి తలుపు తీసేసరికి పనిమనిషి రంగి. "అదేం నిద్ర అమ్మగోరూ! తలుపు తట్టి తట్టి ఆయాసమైపోనాది" సరళ వంటింట్లోకి నడిచింది గిన్నెలు వేయడానికి